

ಶ್ರೀಗಣಾಧ್ಯಕ್ಷಸ್ತೋತ್ರಂ ಈಶ್ವಾಕುಕೃತ

{|| ಶ್ರೀಗಣಾಧ್ಯಕ್ಷಸ್ತೋತ್ರಂ ಈಶ್ವಾಕುಕೃತ ||}

ಭರದ್ವಾಜ ಉವಾಚ

ಕಥಂ ಸ್ತುತೋ ಗಣಾಧ್ಯಕ್ಷಸ್ತೇನ ರಾಜಾ ಮಹಾತ್ಮನಾ |

ಯಥಾ ತೇನ ತಪಸ್ತಪ್ತಂ ತನ್ಮೇ ವದ ಮಹಾಮತೇ || ೧ ||

ಸೂತ ಉವಾಚ

ಚತುರ್ಥೀದಿವಸೇ ರಾಜಾ ಸ್ನಾತ್ವಾ ತ್ರಿಷವಣಂ ದ್ವಿಜ |

ರಕ್ತಾಂಶುರಧರೋ ಭೂತ್ವಾ ರಕ್ತಗನ್ಧಾನುಲೇಪನಃ || ೨ ||

ಸುರಕ್ತಕುಸುಮೈರ್ಹೃದ್ಯೈರ್ವಿನಾಯಕಮಥಾರ್ಚಯತ್ |

ರಕ್ತಚಂದನತೋಯೇನ ಸ್ನಾನಪೂರ್ವಂ ಯಥಾವಿಧಿ || ೩ ||

ವಿಲಿಪ್ಯ ರಕ್ತಗಂಧೇನ ರಕ್ತಪುಷ್ಪೈಃ ಪ್ರಪೂಜಯತ್ |

ತತೋಽಸೌ ದತ್ತವಾನ್ ಧೂಪಮಾಜ್ಯಯುಕ್ತಂ ಸಚಂದನಮ್ |

ನೈವೇದ್ಯಂ ಚೈವ ಹಾರಿದ್ರಂ ಗುಡಖಣ್ಡಘೃತಫಲಮ್ || ೪ ||

ಏವಂ ಸುವಿಧಿನಾ ಪೂಜ್ಯ ವಿನಾಯಕಮಥಾಸ್ತವೀತ್ |

ಇಶ್ವಾಕುಕುರುವಾಚ

ನಮಸ್ಕೃತ್ಯ ಮಹಾದೇವಂ ಸ್ತೋಷ್ಯೇಽಹಂ ತಂ ವಿನಾಯಕಮ್ || ೫ ||

ಮಹಾಗಣಪತಿಂ ಶೂರಮಜಿತಂ ಜ್ಞಾನವರ್ಧನಮ್ |

ಏಕದಂತಂ ದ್ವಿದಂತಂ ಚ ಚತುರ್ದಂತಂ ಚತುರ್ಭುಜಮ್ || ೬ ||

ತ್ಯಕ್ತಂ ತ್ರಿಶೂಲಹಸ್ತಂ ಚ ರಕ್ತನೇತ್ರಂ ವರಪ್ರದಮ್ |

ಅವ್ವಿಕೇಯಂ ಶೂರ್ಪಕರ್ಣಂ ಪ್ರಚಣ್ಡಂ ಚ ವಿನಾಯಕಮ್ || ೭ ||

ಆರಕ್ತಂ ದಣ್ಡಿನಂ ಚೈವ ವಹ್ನಿವಕ್ತ್ರಂ ಹುತಪ್ರಿಯಮ್ |
ಅನರ್ಚಿತೋ ವಿಘ್ನಕರಃ ಸರ್ವಕಾರ್ಯೇಷು ಯೋ ನೃಣಾಮ್ || ೮ ||

ತಂ ನಮಾಮಿ ಗಣಾಧ್ಯಕ್ಷಂ ಭೀಮಮುಗ್ರಮುಮಾಸುತಮ್ |
ಮದಮತ್ತಂ ವಿರೂಪಾಕ್ಷಂ ಭಕ್ತಿವಿಘ್ನನಿವಾರಕಮ್ || ೯ ||

ಸೂರ್ಯಕೋಟಿಪ್ರತೀಕಾಶಂ ಭಿನ್ನಾಙ್ಗನಸಮಪ್ರಭಮ್ |
ಬುದ್ಧಂ ಸುನಿರ್ಮಲಂ ಶಾಂತಂ ನಮಸ್ಯಾಮಿ ವಿನಾಯಕಮ್ || ೧೦ ||

ನಮೋಽಸ್ತು ಗಜವಕ್ತ್ರಾಯ ಗಣಾನಾಂ ಪತಯೇ ನಮಃ |
ಮೇರುಮನ್ದರರೂಪಾಯ ನಮಃ ಕೈಲಾಸವಾಸಿನೇ || ೧೧ ||

ವಿರೂಪಾಯ ನಮಃಽಸ್ತು ನಮಃಶ್ತೇ ಬ್ರಹ್ಮಚಾರಿಣೇ |
ಭಕ್ತಸ್ತುತಾಯ ದೇವಾಯ ನಮಸ್ತುಭ್ಯಂ ವಿನಾಯಕ || ೧೨ ||

ತ್ವಯಾ ಪುರಾಣ ಪೂರ್ವೇಷಾಂ ದೇವಾನಾಂ ಕಾರ್ಯಸಿದ್ಧಯೇ |
ಗಜರೂಪಂ ಸಮಾಸ್ಥಾಯ ತ್ರಾಸಿತಾಃ ಸರ್ವದಾನವಾಃ || ೧೩ ||

ಋಷೀಣಾಂ ದೇವತಾನಾಂ ಚ ನಾಯಕತ್ವಂ ಪ್ರಕಾಶಿತಮ್ |
ಯತಸ್ತತಃ ಸುರೈರಗ್ರೇ ಪೂಜ್ಯಸೇ ತ್ವಂ ಭವಾತ್ಮಜ || ೧೪ ||

ತ್ವಾಮಾರಾಧ್ಯ ಗಣಾಧ್ಯಕ್ಷಂ ಸರ್ವಜ್ಞಂ ಕಾಮರೂಪಿಣಮ್ |
ಕಾರ್ಯಾರ್ಥಂ ರಕ್ತಕುಸುಮೈ ರಕ್ತಚಂದನವಾರಿಭಿಃ || ೧೫ ||

ರಕ್ತಾಪ್ಪುರಧರೋ ಭೂತ್ವಾ ಚತುರ್ಥ್ಯಾಮರ್ಚಯೇಜ್ಜಪೇತ್ |
ತ್ರಿಕಾಲಮೇಕಕಾಲಂ ವಾ ಪೂಜಯೇನ್ನಿಯತಾಶನಃ || ೧೬ ||

ರಾಜಾನಂ ರಾಜಪುತ್ರಂ ವಾ ರಾಜಮನ್ತ್ರಿಣಮೇವ ವಾ |
ರಾಜ್ಯಂ ಚ ಸರ್ವವಿಘ್ನೇಶ ವಶಂ ಕುರ್ಯಾತ್ ಸರಾಷ್ಟ್ರಕಮ್ || ೧೭ ||

ಅವಿಘ್ನಂ ತಪಸೋ ಮಹ್ಯಂ ಕುರು ನೌಮಿ ವಿನಾಯಕ |
ಮಯೇತ್ಥಂ ಸಂಸ್ತುತೋ ಭಕ್ತ್ಯಾ ಪೂಜಿತಶ್ಚ ವಿಶೇಷತಃ || ೧೮ ||

ಯತ್ಥಲಂ ಸರ್ವತೀರ್ಥೇಷು ಸರ್ವಯಜ್ಞೇಷು ಯತ್ಥಲಮ್ |
ತತ್ಥಲಂ ಪೂರ್ಣಮಾಪ್ನೋತಿ ಸ್ತುತ್ವಾ ದೇವಂ ವಿನಾಯಕಮ್ || ೧೯ ||

ವಿಷಮಂ ನ ಭವೇತ್ ತಸ್ಯ ನ ಚ ಗರ್ಭೇತ್ ಪರಾಭವಮ್ |
ನ ಚ ವಿಘ್ನೋ ಭವೇತ್ ತಸ್ಯ ಜಾತೋ ಜಾತಿಸ್ಮರೋ ಭವೇತ್ || ೨೦ ||

ಯ ಇದಂ ಪಠತೇ ಸ್ತೋತ್ರಂ ಪಠ್ಯಿರ್ಮಾಸೈರ್ವರಂ ಲಭೇತ್ |
ಸಂವತ್ಸರೇಣ ಸಿದ್ಧಿಂ ಚ ಲಭತೇ ನಾತ್ರ ಸಂಶಯಃ || ೨೧ ||

ಸೂತ ಉವಾಚ
ಏವಂ ಸ್ತುತ್ವಾ ಪುರಾ ರಾಜಾ ಗಣಾಧ್ಯಕ್ಷಂ ದ್ವಿಜೋತ್ತಮ |
ತಾಪಸಂ ವೇಷಮಾಸ್ಥಾಯ ತಪಶ್ಚರ್ತುಂ ಗತೋ ವನಮ್ || ೨೨ ||

ಉತ್ಸೃಜ್ಯ ವಸ್ತ್ರಂ ನಾಗತ್ವಕ್ಷದೃಶಂ ಬಹುಮೂಲ್ಯಕಮ್ |
ಕಠಿನಾಂ ತು ತ್ವಚಂ ವಾಕ್ವೀಂ ಕಟ್ಯಾಂ ಧತ್ತೇ ನೃಪೋತ್ತಮಃ || ೨೩ ||

ತಥಾ ರತ್ನಾನಿ ದಿವ್ಯಾನಿ ವಲಯಾನಿ ನಿರಸ್ಯ ತು |

ಅಕ್ಷಸೂತ್ರಮಲಜ್ಯಾರಂ ಫಲೈಃ ಪದ್ಮಸ್ಯ ಶೋಭನಮ್ || ೨೪ ||

ತಥೋತ್ತಮಾಜ್ಞೇ ಮುಕುಟಂ ರತ್ನಹಾಟಕಶೋಭಿತಮ್ |

ತ್ಯಕ್ತ್ವಾ ಜಟಾಕಲಾಪಂ ತು ತಪೋಽರ್ಥೇ ವಿಭೃಯಾನ್ಮೃಪಃ || ೨೫ ||

ಇತಿ |

ನರಸಿಂಹಪುರಾಣ ಅಧ್ಯಾಯ ೨೫ ಶ್ಲೋಕಸಂಖ್ಯಾ ೭೨

ಶ್ರೀನರಸಿಂಹಪುರಾಣೇ ಇಷ್ಟಾ ಕುಚರಿತೇ ಪಂಚವಿಂಶೋಧ್ಯಾಯಃ || ೨೫ ||

From Narasimhapurana adhyAya 25

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated ತೆoday

<http://sanskritdocuments.org>

Ganadhisha Stotram (Ikshvaku krutha) Lyrics in Kannada PDF

% File name : gaNAdhyakShastotramIkShvAkuNP.itx

% Location : doc_ganesha

% Language : Sanskrit

% Subject : philosophy/hinduism/religion

% Proofread by : Singanallur Ganesan singanallur at gmail.com

% Translated by : <https://archive.org/details/NarsimhaPuranGitapress>

% Description-comments : Narasimhapurana adhyAya 25 1-25

% Latest update : June 9, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website